



ໜັງສືແຈ້ງຂ່າວ, ສະບັບທີ 23

ໂຄງການ ພັດທະນາກະສິກຳສະອາດ

ເດືອນ ເມສາ 2022




ໂຄງການພັດທະນາກະສິກຳສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ເຊິ່ງໄດ້ຮັບທຶນຈາກ ອົງການ ຮ່ວມມື ສາກົນ ປະເທດຢີ່ປຸ່ນ (ໄຈກຳ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກຳສະອາດ ເຊິ່ງກໍ່ຄື ກະສິກຳອິນຊີ ແລະ ກະສິກຳທີ່ດີ (GAP) ໂດຍອີງໃສ່ຄວາມຕ້ອງການ ຂອງຕະຫຼາດ ໃນບັນດາແຂວງ ເປົ້າໝາຍ.

ວຽກງານກິດຈະກຳ ລ່າສຸດ ຂອງໂຄງການ

1. ພາບລວມຜົນໄດ້ຮັບ ຂອງການສຳຫຼວດ ກ່ອນປິດໂຄງການ ເຊື່ອມ ໂຍງກັບຕະຫຼາດ ກະສິກຳອິນຊີ

ທາງໂຄງການ ໄດ້ເກັບກຳຂໍ້ມູນກ່ຽວກັບຍອດຂາຍ ແລະ ປະລິມານສິນຄ້າ ກະສິກຳ ລວມທັງຜັກ ແລະ ໝາກໄມ້ ໃນຕະຫຼາດກະສິກຳອິນຊີ ຜ່ານການສຳ ຫຼວດທ້າຍໂຄງການ. ຫົວຂໍ້ນີ້ໄດ້ຖືກສະເໜີ ຢູ່ໃນຜົນການສຳຫຼວດທີ່ຕະຫຼາດ ກະສິກຳອິນຊີ ລາວ-ໄອເຕັກ (ສູນວາງສະແດງສິນຄ້ານາໆຊາດ ລາວ-ໄອເຕັກ) ຢູ່ທີ່ ນະຄອນຫຼວງວຽງຈັນ. ກຳນົດເວລາການສຳຫຼວດທີ່ໂຄງການກຳນົດໄວ້ ແມ່ນໄດ້ຖືກຈຳກັດລົງຢ່າງຫຼວງຫຼາຍເນື່ອງຈາກ ການແຜ່ລະບາດຂອງເຊື້ອ ພະຍາດ COVID-19, ແລະ ການສຳຫຼວດໄດ້ ດຳເນີນໄປໃນໄລຍະເວລາ ສາມ ເດືອນ, ນັບແຕ່ເດືອນ ທັນວາ 2021 ຫາ ເດືອນ ກຸມພາ 2022.

ຮູບສະແດງຂ້າງລຸ່ມນີ້, ສະແດງໃຫ້ເຫັນການຂາຍຜັກ ແລະ ໝາກໄມ້ ປະຈຳ ເດືອນ ທຽບກັບການສຳຫຼວດຜົນຖານທີ່ຖືກເກັບກຳໃນຕອນຕົ້ນໂຄງການ.



ຜົນການສຳຫຼວດຜົນວ່າ ຍອດຂາຍປະຈຳເດືອນໃນໄລຍະເວລາ ການສຳຫຼວດ ໄດ້ເພີ່ມຂຶ້ນ 2,8 ເທົ່າ, ຈາກ 473,000,000 ກີບ ເປັນ 1,316,000,000 ກີບ. ຂະນະດຽວກັນ, ປະລິມານການຂາຍໄດ້ເພີ່ມຂຶ້ນ 2,6 ເທົ່າ, ຈາກ 36,644 ກິໂລກຣາມເປັນ 93,880 ກິໂລກຣາມ. ພິເສດແມ່ນ ຍອດຂາຍ ໝາກໄມ້ ໄດ້ເພີ່ມຂຶ້ນຢ່າງຫຼວງຫຼາຍປະມານ 5 ເທົ່າ. ບັນດາຜົນຜັກ ຈຳນວນ 15 ຢ່າງ ທີ່ຂາຍດີທີ່ສຸດ ໃນການສຳຫຼວດຄັ້ງນີ້ມີ 1) ສະຫຼັດ 11.6%, 2) ໝາກເລັ່ນ 5.4%, 3) ໝາກຫຸ່ງສຸກ 5.0%, 4) ຜັກຫອມປ້ອມ 3.8%, 5) ຜັກຫອມປິ້ວ 3.4%, 6) ບຮັອກໂຄລີ 3.2%, 7) ໝາກສີດາ 2.9 %, 8) ໝາກແຕງ 2.8 %, 9) ຫົວກາຣິດ 2.8 %, 10), ຫົວກະລໍ່າ 2.6 %, 11) ໝາກກ້ວຍ 2.6 %, 12) ດອກກະລໍ່າ 2.4%. 13) ຜັກກາດຊອມ 2.4 %, 14) ຜັກກາດຂາວ 2.4 %, ແລະ 15) ຜັກກາດນາ 2.4 %.

ໃນບັນດາຜົນຜັກ ຈຳນວນ 15 ຢ່າງ, ຜົນຜັກທີ່ຍອດຂາຍເພີ່ມຂຶ້ນ 3 ເທົ່າ ຈາກການສຳຫຼວດຜົນຖານມີຄື: ໝາກເລັ່ນ ບໍ່ລວມໝາກເລັ່ນນ້ອຍ (5,9 ເທົ່າ), ໝາກຫຸ່ງສຸກ (4,6 ເທົ່າ), ໝາກສີດາ (35 ເທົ່າ), ຫົວກະລໍ່າ (4,1 ເທົ່າ) , ໝາກກ້ວຍ (5.5 ເທົ່າ), ຜັກກາດດອກ (ບໍ່ສັງເກດເຫັນໃນ ຜົນການສຳຫຼວດກ່ອນເລີ່ມໂຄງການ), ຜັກກາດຂາວ (5.3 ເທົ່າ), ແລະ ຜັກ ກາດນາ (3.8 ເທົ່າ).



(ຮູບພາບ) ສຳພາດໂດຍ ພະນັກງານຈາກຫ້ອງການ ກະສິກຳ ແລະ ປ່າໄມ້ ເມືອງໄຊເສດຖາ

ຊາວກະສິກອນອິນຊີ ຂາຍ ສິນຄ້າໃນຕະຫຼາດກະສິກຳ ອິນຊີໄດ້ປະມານ 72 ກິ ໂລກຣາມ/ມື້, ມູນຄ່າການ ຂາຍທັງໝົດແມ່ນ 1,016,000 ກີບ. ຄາດ ຄະເນວ່າ ຊາວກະສິ ກອນ ອິນຊີ ໄດ້ນຳເອົາຜົນຜັກ ຂອງຕົນມາຈຳໜ່າຍຢູ່ທີ່ ຕະຫຼາດດັ່ງກ່າວ 4.4 ມື້/ ເດືອນ, ສະເລ່ຍຍອດຂາຍ ແມ່ນ 4,470,000ກີບ.


2. ການສ້າງ “ຄູ່ມືດ້ານວິຊາການ ກະສິກຳອິນຊີ”

ຫົວຂໍ້ນີ້ ໄດ້ຍົກໃຫ້ເຫັນເຖິງ ການຄົ້ນຄິດຝຶຈາລະນາ ໃນການພັດທະນາ ຄູ່ມືດ້ານວິຊາການ ກະສິກຳອິນຊີ. ໃນເມື່ອກ່ອນ, ບັນດາຄູ່ມືດ້ານວິຊາການສ່ວນໃຫຍ່ ແມ່ນໄດ້ຖືກຕິດຝິມ ເຊັ່ນວ່າ: ບົ່ມຄູ່ມື ເປັນຕົ້ນ. ເຖິງຢ່າງໃດກໍ່ຕາມ, ແນວຄວາມຄິດຂອງໂຄງການ ຕໍ່ກັບ ຄູ່ມືດ້ານວິຊາການ ກະສິກຳອິນຊີ ແມ່ນ "ທຸກຄົນສາມາດຮຽນຮູ້ຜ່ານວິດີໂອ ທຸກທີ່ ທຸກເວລາ ຕາມທີ່ພວກເຂົາຕ້ອງການ ໂດຍການເຂົ້າເບິ່ງຜ່ານ ຢູທູບ (YouTube) ຈາກໂທລະສັບມືຖືຂອງພວກເຂົາ."

ສ່ວນທຳອິດຂອງ ການເລີ່ມວິດີໂອ ປະກອບມີ ສຽງຂອງຜູ້ບໍລິໂພກ, ແລະ ສ່ວນສຸດທ້າຍປະກອບມີ ສຽງຂອງກຸ່ມຜູ້ຜະລິດ. ນອກນີ້, ບັນດາຄຳເຫັນ ແລະ ການສະໜັບສະໜູນຕ່າງໆ ຈາກຜູ້ບໍລິໂພກ ຍັງຖືກ ສົ່ງເຖິງຜູ້ຜະລິດຜ່ານວິດີໂອນຳອີກ. ພ້ອມກັນນັ້ນ, ສຽງເວົ້າ ແລະ ໃບໜ້າປິດິຍິນດີ ຂອງບັນດາຜູ້ຜະລິດ ທີ່ໄດ້ຜະລິດສິນຄ້າກະສິກຳ ທີ່ປອດໄພ ໃຫ້ແກ່ຜູ້ບໍລິໂພກ ຍັງໄດ້ເຜີຍແຜ່ຕື່ມອີກ. ສັງເກດໄດ້ວ່າ ທັງສອງຝ່າຍໄດ້ ມີການເຊື່ອມຕໍ່ດ້ານຄວາມຄິດເຊິ່ງກັນ ແລະ ກັນຜ່ານວິດີໂອດັ່ງກ່າວ.

ວິດີໂອດັ່ງກ່າວປະກອບມີ ການໃຫ້ຄຳແນະນຳ ກຸ່ມຊາວກະສິກອນອິນຊີ ໂດຍຜະນັກງານຈາກສູນມາດຕະຖານກະສິກຳສະອາດ (CASC), ເຊິ່ງເປັນອົງການຄູ່ຮ່ວມງານຫຼັກຂອງໂຄງການ. ເຊິ່ງຜະນັກງານ ສູນ ມາດຕະຖານກະສິກຳສະອາດ (CASC) ໄດ້ຮຽນຮູ້ຜ່ານການຝຶກອົບຮົມວຽກງານຕົວຈິງ (OJT) ກ່ອນລ່ວງໜ້າ. ນອກນີ້, ຜະນັກງານຈາກ ສູນ ມາດຕະຖານກະສິກຳສະອາດ (CASC) ຍັງໄດ້ຮັບໜ້າທີ່ບັນຍາຍປະກອບກັບວິດີໂອຄູ່ມືດັ່ງກ່າວ. ເຊິ່ງຈະນຳໄປສູ່ການກະຕຸ້ນການເຮັດວຽກພາຍໃນຂອງບັນດາຜະນັກງານ ສູນມາດຕະຖານກະສິກຳສະອາດ (CASC).

ຄູ່ມືດ້ານວິຊາການ ກະສິກຳອິນຊີ ຈະສະແດງໃຫ້ເຫັນ ບໍ່ພຽງແຕ່ເຕັກນິກການປູກຝັງເທົ່ານັ້ນ, ແຕ່ຍັງສະແດງເຖິງ ຄວາມຄິດຂອງຜູ້ທີ່ໄດ້ດຳເນີນການຜະລິດກະສິກຳອິນຊີ ແລະ ຄວາມຄິດຂອງຜູ້ທີ່ໄດ້ຊື້ສິນຄ້າກະສິກຳອິນຊີດັ່ງກ່າວ. ເຊິ່ງທາງໂຄງການ ມີຄວາມຍິນດີເປັນຢ່າງຍິ່ງ ທີ່ຈະສືບຕໍ່ ຜະລິດ ແລະ ເຜີຍແຜ່ຄູ່ມືວິຊາການດັ່ງກ່າວ.



ທ່ານສາມາດຮັບຊົມຄູ່ມືເຫຼົ່ານີ້ໄດ້, ໂດຍການພິມ " OA Technical Manual (ຄູ່ມືດ້ານວິຊາການ ກະສິກຳອິນຊີ)" ໃນພາກສ່ວນການຄົ້ນຫາເທິງ ຢູທູບ (YouTube).

ນອກນັ້ນ, ທ່ານຍັງສາມາດດາວໂຫລດສະບັບພາສາອັງກິດຂອງຄູ່ມືໃນຮູບແບບ PDF ຈາກພາກສ່ວນດ້ານລຸ່ມຂອງວິດີໂອ (ເຊິ່ງຈະມີພຽງແຕ່ເອກະ

ສານ PowerPoint ເທົ່ານັ້ນ).

ສຽງຈາກສ່ວນຜັກອິນຊີ

ໃນສະບັບນີ້, ມີການຮວບຮວມ ຄຳຄິດເຫັນຂອງພາກສ່ວນຫຼັກທີ່ກ່ຽວຂ້ອງກັບ ການສົ່ງເສີມກະສິກຳອິນຊີ ໃນບັນດາແຂວງເປົ້າໝາຍ. ເຊິ່ງຄັ້ງນີ້, ພວກເຮົາໄດ້ຍົກໃຫ້ເຫັນຄຳລະນີຂອງຊາວກະສິກອນອິນຊີ ບ້ານ ນາສາງໄຜ່, ເມືອງໄຊເສດຖາ, ນະຄອນຫຼວງວຽງຈັນ.



(ຮູບພາບ) ຊາວກະສິກອນອິນຊີ ບ້ານ ນາສາງໄຜ່ (ເລີ່ມຈາກຊ້າຍມື, ທ. ພັນທອງ, ນ. ສິມທິບ, ແລະ ທ. ປົວທອງ)

ບ້ານ ນາສາງໄຜ່ ຕັ້ງຢູ່ໃກ້ກັບຕົວເມືອງ, ເດີນທາງຊື່ຈາກປະຕູໄຊ ເຊິ່ງເປັນສັນຍາລັກ ຂອງນະຄອນຫຼວງວຽງຈັນ ປະມານ 8 ກິໂລແມັດ. ກຸ່ມຊາວກະສິກອນອິນຊີ ທີ່ບ້ານດັ່ງກ່າວ ມີປະຫວັດ ການເຮັດກະສິກຳອິນຊີ ເປັນເວລາທັງໝົດ 15 ປີ ນັບແຕ່ປີ 2006 ເປັນຕົ້ນມາ.

ຫົວໜ້າກຸ່ມ, ທ. ພັນທອງ ເພິ່ງໄຊສະຫວາດ ໄດ້ຜະລິດຝຸ່ນປົ່ມ ທີ່ບັນຈຸຂີ້ໄກ່ ແລະ ຂີ້ແກບ ເພື່ອນຳໄປຂາຍຢູ່ຕະຫຼາດກະສິກຳອິນຊີ ລາວ-ໄອເຕັກ. ບໍ່ແມ່ນພຽງແຕ່ ຫົວໜ້າກຸ່ມເທົ່ານັ້ນ, ແຕ່ທາງ ບັນດາສະມາຊິກຫຼາຍຄົນ ໃນກຸ່ມຊາວກະສິກອນອິນຊີ ໃນບ້ານດັ່ງກ່າວ ກໍມີຄວາມຊ່ຽວຊານ ໃນການປັບປຸງດິນດ້ວຍຝຸ່ນປົ່ມນຳອີກ.

ນ. ສິມທິບ ສີຫາປັນຍາ ແລະ ທ. ປົວທອງ ຈັນທະລາ ໄດ້ຜະລິດຝັກຢູ່ໃນສ່ວນຂະໜາດນ້ອຍ, ທັງສອງສ່ວນ ມີເນື້ອທີ່ ປະມານ 0,2 ເຮັກຕາ. ຍ້ອນສາເຫດ ການປາສະຈາກເຮືອນຮົ່ມ ໃນສ່ວນປູກຂອງພວກເຂົາ, ປະເພດຝັກຜັກທີ່ສາມາດປູກໄດ້ ໃນລະດູຝົນ ມີຈຳນວນຈຳກັດ ແລະ ປະລິມານການຜະລິດກໍ່ຫຼຸດລົງ. ໃນເມື່ອກ່ອນ, ທັງສອງເຄີຍເຮັດກະສິກຳໂດຍໃຊ້ສານເຄມີມາກ່ອນ. ຕາມທີ່ ທ. ປົວທອງ ໄດ້ໃຫ້ສຳພາດວ່າ ບັນດາຍາດຝັ່ງຂອງລາວມັກຈະຕິດຕໍ່ຫາລາວ ເພື່ອຂໍຊື້ຝັກປອດສານພິດຂອງລາວເປັນປະຈຳ. ໃນຂະນະທີ່ເຊື້ອພະຍາດໂຄວິດ-19 ໄດ້ແຜ່ລາດຢ່າງຍ້າຍແຮງນັ້ນ, ນ. ສິມທິບ ໄດ້ແຈກຢາຍຝັກຜັກອິນຊີ ຈາກສ່ວນຂອງລາວ ໃຫ້ກັບຜູ້ທີ່ຕ້ອງການແບບຝຣັ່ງ ໂດຍບໍ່ຫວັງຫຍັງຕອບແທນ ເພື່ອເປັນການຊ່ວຍເຫຼືອຜູ້ທີ່ຂາດແຄນ.

ເຖິງແມ່ນວ່າ ຊາວກະສິກອນອິນຊີ ຢູ່ບ້ານ ນາສາງໄຜ່ ຈະດຳເນີນການຜະລິດກະສິກຳຂະໜາດນ້ອຍກໍຕາມ, ພວກເຂົາກໍພາກພູມໃຈທີ່ໄດ້ເປັນສ່ວນໜຶ່ງໃນການຜະລິດຝັກອິນຊີ.